

'सजन रे फिर झूठ मत बोलो' के साथ राखी विज्ञान ने की कॉमेडी में वापसी



नागपुर
सोनी सब के जल्द ही लॉन्च होने वाले शो 'सजन रे फिर झूठ मत बोलो', के साथ राखी विज्ञान कॉमेडी में वापसी कर रही है। यह शो 23 मई से शुरू होने वाला है। इसका प्रसारण सोमवार-शुक्रवार रात, 9 बजे सोनी सब पर किया जायेगा। इस शो के कलाकारों में हुसैन कुवाजेरवाला, टीकू तलसामनिया नजर आयेंगे, साथ ही नजर आयेंगी राखी विज्ञान। मोनिका मालपानी के किरदार में राखी, चोपड़ा की पड़ोसी के रूप में नजर आयेंगी। उनकी वापसी और भूमिका के बारे में राखी ने कहा कि यह मेरे लिये बेहतरीन भूमिका है। वह पूरी तरह से बेवकूफ और पागल है। मेरे द्वारा निभाये गये पहले के हास्य किरदारों से यह किरदार काफी मिलता-जुलता है। यह मेरे लिये मनचाहा किरदार है। मुझे याद नहीं कि मैंने आखिरी बार कॉमेडी कब की थी। वाकई काफी लंबे समय बाद मुझे यह मौका मिला और मैं इसे छोड़ना नहीं चाहती थी। भारतीय टेलीविजन में सबकुछ बहुत पिसा-खेला होता है और एक कलाकार के रूप में हर कलाकार कुछ लोग का किरदार होता है। सोनी सब ने मुझे यह मौका दिया है। मोनिका बहुत अमीर व अकेली महिला है। वह खूबसूरत के साथ बिना ब्रेन का बेहतरीन उदाहरण है। वह इतनी अमीर है कि उसका पानी पेरिस से आता है और वह नहीं जानती कि गरीबी क्या होती है, लेकिन उसका दिल बहुत कोमल है और वह अपने पड़ोसी (चोपड़ा परिवार) की मदद करना चाहती है।

एंड़ टीवी के छोटे कृष्ण की खोज खत्म हुई



नागपुर
अपने आने वाले शो, परमावतार श्री कृष्ण के साथ एंड टीवी अपने दर्शकों को सम्मोहित करने को तैयार है। यह शो भारत में सबसे अधिक प्रतिष्ठित देवताओं में से एक की कहानी बताता है। हालांकि, काफी लंबे समय से छोटे कृष्ण की खोज जारी थी, 200 से भी अधिक बच्चों का ऑडिशन लेने के बाद लंबे समय से चल रही एंड टीवी की खोज आखिरकार निर्णय समाधिया पर आकर खत्म हो गई। इंदौर के रहने वाले इस 4 साल के कलाकार ने शो के निर्माताओं को नटखट कन्हैया के भोलेपन और मासूम अभिनय से मोहित कर दिया। उनके हंसमुख स्वभाव और बेहतरीन अभिनय कला ने इतनी कम उम्र में भी इस भूमिका के लिये उन्हें उपयुक्त विकल्प बना दिया। इस बारे में बताते हुए निर्णय की मां, डॉ. दीपाली समाधिया ने कहा कि निर्णय इंदौर में अपने स्कूल में कई प्रतियोगिताओं में हनुमान, राम और कृष्ण के वेश में तैयार होता था। मुझे व्यक्तिगत तौर पर लगता है कि वह कृष्ण की तरह है, क्योंकि वह बहुत शारीरी, मासूम है और सबको हंसाता रहता है। उसे कृष्ण की तरह तैयार होना सबसे अधिक पसंद है और मुझे बेहद खुशी है कि उसे परदे पर सबसे अधिक पसंद किये जाने वाले देवता की भूमिका निभाने का मौका मिला है। पेनिनसुला पिक्चर्स के निर्माता अल्विंद श्रीवास्तव ने कहा कि हमने नन्हे कृष्ण के लिये देशभर में 200 से भी अधिक बच्चों का ऑडिशन लिया।

इच्छाप्यारी नागिन में नया ट्रिस्ट




नागपुर
सोनी सब के इच्छाप्यारी नागिन में बबल के नाग में बदलने के नये ड्रामा के बाद एक और ट्रिस्ट आने वाला है। इस शो के आगामी एपिसोड में दर्षक देखेंगे कि इच्छा (प्रियाल गौर) किस तरह से बबल को फिर से इंसान बनाने के लिये संघर्ष कर रही है। नये ट्रिस्ट के साथ शो का प्रसारण 23 मई से एक नये समय पर शाम 7:30 बजे से किया जायेगा। बबल (मिशकत वर्मा) को इंसान बनाने के लिये इच्छा अपने गुरुजी से परामर्श लेती है। गुरुजी इच्छा को पूरे पहलवान परिवार नागोमीदेव मंदिर जाने और माफी मांगने की सलाह देते हैं। यहां पर इच्छा बबल को मामल की गंभीरता समझाने में असफल होती है और वह उसके साथ नागोमीदेव मंदिर जाने से इनकार कर देता है।

जिंदगी पर धारावाहिक 'टोटल ड्रीमर' का प्रसारण अब दो बार

नागपुर

सुपरहिट टेलीविजन शो टोटल ड्रीमर के ब्राज़ील और पुर्तगाल में 30 मिलियन से अधिक दर्शक थे। भारत में शुरू होनेवाला यह पहला ब्राज़ीलियाई शो है, जो हर सोमवार से शनिवार हिंदी में जिंदगी पर प्रसारित होता है और आजकल अपने अलग से विषय से भारतीय दर्शकों को मंत्रमुग्ध कर रहा है। यह सुनिश्चित करने के लिए कि जिंदगी के चाहनेवाले अपने पसंदीदा शो के ऑरिजिनल एपिसोड को देखने से चूक ना जायें, टोटल ड्रीमर अब एक ही दिन में दो बार, क्रमशः दोपहर 2 बजे और रात 9 बजे के समय पर सिर्फ जिंदगी पर प्रसारित किया जायेगा। टोटल ड्रीमर साधारण सी जिंदगी बिताने वाली एक खूबसूरत लड़की एलिजा (मरीना स्य बॉसोसा) की कहानी है। उसका सबसे बड़ा सपना अपने परिवार को एक बेहतरीन जिंदगी देना है। वो अपनी मां, भाई-बहन और सौतेले पिता के साथ रहती है। अपनी मां, मिल्डा की मदद से एलिजा अपने सौतेले पिता के द्वारा तंग किए जाने के बाद बड़े शहर में अपनी किस्मत आजमाने के लिए पर से बाग जाती है। उसकी जिंदगी में तब नाटकीय मोड़ आता है जब उसकी मुलाकात एक मॉडलिंग एजेंसी - एक्सकैलिबर के मालिक, आर्थर (फैबियो असुशिओन) से होती है।

धारावाहिक के 'यारो का टशन' के 200 एपिसोड पूरे



नागपुर
200 सफल एपिसोड पूरे करने के बाद, सोनी सब का पहला साइड-फिक्शन कॉमेडी शो 'यारो का टशन' अपने समापन की ओर बढ़ रहा है। इस शो ने अपनी अनूठी अवधारणा से दर्शकों का मनोरंजन किया है। इसमें प्रोफेसर गोवर्धन अग्रवाल (राजेश बेदी), एक रिटायर्ड रोबोटिक्स इंजीनियर होते हैं और वे यारो उर्फ 'यार एंटीड्यूड रिमोट ऑपरेटर' बनाते हैं और उसे अपना बेटा मानते हैं। एक ह्यूमनॉइड के तौर पर अपनी यात्रा में, यारो (अनिरुद्ध बेदी) अपने आसपास मौजूद लोगों से अपनी असली पहचान छुपाने का संघर्ष करता है पर इसी समय वह सुपर हीरो बनकर लोगों की मदद भी करता है। उसे एक इंसान संजाना से प्यार हो जाता है और वह उससे शादी करता है, लेकिन यह यात्रा अब नया मोड़ लेने के लिए तैयार है।

गादमुक्त बांध बना सावरगांव के किसानों के लिए वरदान - फुले

चार फीट गहरा करने से जल संग्रहण क्षमता में हुई बढ़ोत्तरी

नागपुर

सरकार के उपक्रम गादमुक्त बांध और गादयुक्त शिवार से नरखेड तहसील के मौजा सौपीखापा में 13.22 हेक्टेयर क्षेत्र वाले पाइपर तालाब की गाद निकाली जा रही है, जिससे परिसर की लगभग 300 हेक्टेयर जमीन गादयुक्त होने में मदद मिली है। सावरगांव, येणीकोपी आदि गांव के लगभग 50 से अधिक किसानों ने खुद के खर्च पर तालाब की गाद खेत में डाली है, जिससे जमीन की उपजाऊ क्षमता बढ़ने में मदद मिली है। गादमुक्त बांध सावरगांव के किसानों के लिए वरदान साबित हुआ है। यहां जनसहयोग से गादमुक्त बांध की संकल्पना 1978 में बनाए गए तालाब में पहली बार चलाई जा रही है। लगभग



13.22 हेक्टेयर परिसर में फैले इस तालाब में गाद के कारण पानी संग्रहण क्षमता कम हो गई थी। बारिश का पानी तालाब से बह जाता था, जिससे समीपस्थ खेती को भी नुकसान होता था।

इस तालाब का वर्तमान क्षेत्र 10.88 हेक्टेयर है। पाइपर तालाब के कारण होने वाली सिंचाई क्षमता 213 हेक्टेयर है। तालाब में पानी संग्रहण क्षमता लगभग 330 टीएमसी है जबकि इस तालाब में 53 टीएमसी गाद एकत्रित है। यह गाद निकालने के बाद उतना

पानी संग्रहण बढ़ जाएगा। गादमुक्त तालाब और गाद युक्त शिवार अभियान के तहत काटोल के उप विभागीय अधिकारी डॉ. अर्चना पठारे और जिला परिषद के लघु सिंचाई विभाग के सहयोग से सौपीखापा के तालाब की गाद निकाली गई है। गाद को लगभग 50 किसानों ने अपने खेत में डालना शुरू किया। 50 हेक्टेयर तक संतरा बगीचों को निश्चित ही लाभ होगा। इस तालाब से लगभग 2400 घनमीटर गाद निकालने की शुरुआत हुई है। इस दौरान उपविभागीय कृषि अधिकारी विजय

निमजे, तहसील कृषि अधिकारी बबन जुनघरे, अजय साठे, जलसंपदा विभाग के उप अभियंता पी. एम. खोब्रगडे, शाखा अभियंता भागवतकर जिला परिषद के उप अभियंता पी. जी. भुत व सहायक अभियंता भुडके आदि उपस्थित थे। किसान और ग्राम पंचायत के सदस्य कोठीराम दाडे ने कहा कि तालाब की गाद बेहतर है। किसानों को इसका लाभ होगा, लेकिन पाइपर तालाब दो बारिश में ही लबालब हो जाता है। इससे इस तालाब का चारों ओर से गहरीकरण होना चाहिए। यहां के किसान मनीष फुले, संजय ठोंबरे, जयंत दादे सहित अन्य किसानों का कहना है कि सरकार ने तालाब की गाद किसानों के लिए उपलब्ध कराई है। यह बहुत अच्छी बात है इन दिनों खेतों में काम हो रहा है। इसलिए ट्रैक्टर खेती के काम में जुटे हुए हैं। गाद ले जाने के लिए वाहनों की व्यवस्था नहीं है। इसलिए सरकार को वाहन उपलब्ध कराने चाहिए। इसका पूरा खर्च हम किसान उठाएंगे।

आज से ब्लॉक के कारण गाड़ियों का परिचालन रहेगा प्रभावित

नागपुर

दक्षिण पूर्व मध्य रेलवे के नागपुर रेल मंडल के अन्तर्गत कलमना-गोंदिया-दुर्ग खंड पर कलमना-कामटी के मध्य डाउन लाइन में ट्रेक के रखरखाव कार्य हेतु आज 19 मई को 19:45 बजे से 23:45 बजे तक अर्थात चार घंटों का ब्लॉक लिया जाएगा, जिसके कारण 19 मई को इतवारी से गाड़ी संख्या 58112 इतवारी-टाटानगर पैसेंजर निर्धारित समय से 02 घंटा देरी से खाना की जाएगी। इसके अलावा गाड़ी संख्या 68741 दुर्ग-गोंदिया पैसेंजर, गाड़ी 68743 गोंदिया- इतवारी पैसेंजर, गाड़ी 68744 इतवारी-गोंदिया, गाड़ी 68742 गोंदिया-दुर्ग, गाड़ी 68714 इतवारी-गोंदिया तथा गाड़ी 68715

गोंदिया- इतवारी रद्द रहेगी। इसके अलावा दक्षिण पूर्व मध्य रेलवे के रायपुर मंडल के अंतर्गत उरकुम-दाधापारा के मध्य तीनों लाइनों अप, डाउन एवं मिडिल लाइन पर आवधिक रखरखाव कार्य हेतु अलग-अलग दिन मेगा इंटीग्रेटेड कोरीडोर ब्लॉक लिया जाएगा। इसके फलस्वरूप कुछ सवारी गाड़ियों का परिचालन प्रभावित रहेगा। 21 मई, 28 मई एवं 04, 11, 18 एवं 25 जून (प्रत्येक रविवार) को 58117 झारसुगुडा-गोंदिया पैसेंजर को बिलासपुर स्टेशन में समाप्त कर बिलासपुर स्टेशन से 58118 गोंदिया-झारसुगुडा पैसेंजर बनाकर झारसुगुडा के लिए खाना किया जाएगा। यह गाड़ी बिलासपुर एवं रायपुर के मध्य रद्द रहेगी।

11 जून को वैश्य युवा-युवती परिचय सम्मेलन



देश भर से आएं प्रत्याशी

नागपुर

सर्ववर्गीय वैश्य युवा-युवती परिचय सम्मेलन वैश्य एकता परिषद के तत्वावधान में 11 जून को सुबह 10 बजे से गीता मंदिर परिसर सुभाष रोड में संस्था अध्यक्ष रामकृष्ण गुप्ता की अध्यक्षता में संपन्न होगा। प्रत्याशियों के अनेक प्रांतों के शहरों से बायोडाटा फोटो के साथ ई मेल व वैश्य एकता परिषद कार्यालय वैश्य भवन श्रद्धानंदपेट में प्राप्त हो रहे हैं। आने

वाले अभिभावकों को रहने व भोजन की व्यवस्था निःशुल्क रखी गई है। वैश्य भवन में दूसरी सभा में विभिन्न वैश्य वर्गों के प्रतिनिधि उपस्थित थे। उन्होंने सम्मेलन में सहयोग व आर्थिक योगदान देने हेतु अपना मनोगत व्यक्त किया। उपस्थित बंधुओं ने परिचय सम्मेलन को सफल बनाने हेतु मोबाइल द्वारा प्रचार व प्रसार ज्यदा से ज्यादा करने पर जोर दिया। अगली सभा 20 मई को शाम 5 बजे हर्ष लॉन तुलसीबाग रोड में होगी। उक्त सभा में सर्वश्री रामकृष्ण गुप्ता, हरीश गुप्ता, प्रदीप शिवहरे, शंकर गुप्ता, रूपनारायण

व्यापारियों के हित में सुरक्षा कोच की मांग



वैश्य एकता परिषद के अध्यक्ष रामकृष्ण गुप्ता ने बरमाशां द्वारा कामटी कहान में अमित गुप्ता की ज्वेलरी दुकान लूटने व पुलिस द्वारा निष्क्रियता की तीव्र निंदा करते हुए मुख्यमंत्री से मांग की है कि व्यापारियों की सुरक्षा हेतु एक सुरक्षा कोच की स्थापना की जाए तथा जल्द से जल्द आरोपियों को गिरफ्तार किया जाए, ऐसा आह्वान उन्होंने किया है।

पेंढारी का स्नेहिल सत्कार



नागपुर

श्री भारतवर्षीय जैन युवा मंच विदर्भ महासभा के केंद्रीय संयुक्त मंत्री, लाड़पुरा जैन एवं जैन सेवा मंडल के अध्यक्ष सतीश पेंढारी का अभिनंदन पत्र, शॉन, पुष्प से महासभा के विदर्भ अध्यक्ष सुरेश आग्नेकर, उपाध्यक्ष मगनभाई दोशी, सुमत लड्डा, अभय जैन, संजय टकामोरे आदि ने सत्कार किया। इस अवसर पर विधायक कृष्णा खोपडे, गिरीश व्यास, उपमहापौर दीपराज पाटीकर, नगरसेवक मनोज

चाफले, राजेश घोडपागे, वंदना यंगटवार, श्रद्धा पाठक, आभा पांडे, जिनेंद्र लाला, निरंजन बोहरा, संतोष पेंढारी, चंद्रकांत वेखडे, प्रकाश मारवडकर, प्रशांत मानेकर, दिनेश सालवकर, महासमिति अभय पनवेलकर, डॉ. रिचा जैन, सुनील पेंढारी, महेंद्र पेंढारी, प्रवीण बीज, अजीत पेंढारी, कश्मीरा पटवा, सरिता ठोल्या, जैन पिंयूश शाह, शरद मचाले, विजय उदापुरकर, दिलीप गांधी, निखिल कुसुमगर, उदय जोहरापुरकर, कमलेश जैन, अतुल कोटेचा, रिंकु जैन, कुलभूषण डहाले आदि उपस्थित थे।

सेंट्रल एवेन्यू पर मेट्रो का कार्य चरणबद्ध तरीके से करने की मांग

नागपुर

विदर्भ टैक्सपेयर्स एसोसिएशन के प्रतिनिधि मंडल ने बुजेश दीक्षित (प्रबंध निदेशक, नागपुर मेट्रो रेल कॉर्पोरेशन) से भेंट की तथा हाल ही में मेट्रो द्वारा नागपुर शहर के व्यस्ततम क्षेत्रों में से एक सेंट्रल एवेन्यू मार्ग पर पूर्व-पश्चिम मेट्रो रेल का कार्य शुरू किए जाने से इस क्षेत्र में पार्किंग की समस्या गहराने की आशंका को ध्यान में रखकर सुझाव का ज्ञापन सौंपा।



वीटीए के अध्यक्ष जे. पी. शर्मा ने नागपुर मेट्रो रेल का कार्य उच्च स्तरीय व तीव्र गति से करने हेतु अभिनंदन करते हुए बताया कि सेंट्रल एवेन्यू मार्ग पर मेट्रो रेल परियोजना के कार्य को बिना किसी समस्या के तय समय में पूर्ण करने हेतु शहर के नागरिकों, मेट्रो, मनाषा व पुलिस यातायात विभाग के बीच उपयुक्त समन्वय की आवश्यकता है। सचिव तेजिंद सिंह रेणू ने कहा कि सेंट्रल एवेन्यू पर ज्यादातर इमारतों

का निर्माण वर्ष 1990 के पहले हुआ है तथा 1990 से पहले के विकास नियंत्रण नियमावली में किसी भी प्रकार की इमारतों में पार्किंग का प्रावधान नहीं था तथा रोड के किनारों को वाहनों की पार्किंग हेतु उपयुक्त माना जाता था। उन्होंने कहा कि मेट्रो निर्माण की जगह पर सेंट्रल एवेन्यू की पार्किंग को स्थानांतरित

किए जाने की आवश्यकता है, जब तक सेंट्रल एवेन्यू मार्ग पर मेट्रो रेल का कार्य शुरू है, तब तक इमारतों के सामने व फुटपाथ पर वाहन खड़े करने की अनुमति दी जानी चाहिए तथा सेंट्रल एवेन्यू पर मेट्रो रेल का कार्य चरणबद्ध तरीके से व अतिरिक्त गति से किया जाना चाहिए। प्रबंध निदेशक दीक्षित ने जागरूकता व सुझावों की प्रशंसा की तथा

आश्वासन दिया कि जल्द ही संयुक्त बैठक सेंट्रल एवेन्यू पर ही आयोजित की जाएगी, जिसमें वे स्वयं उपस्थित रहेंगे। यह कार्य जनता के हित में है तथा इसमें हमें जनता के समर्थन की आवश्यकता है। भेंट के दौरान अमरजीत सिंह चावला, शरद सोनकुटे, हरमनजीत सिंग बावेजा व अंकुश देवानी भी उपस्थित थे।

5 जून से एनसीसी नेव्हल युनिट में छात्रों की भर्ती

नागपुर

महाराष्ट्र नेव्हल युनिट में सिनीयर डिब्बोहन (लडके) और सिनीयर विंग (लडकियों) की प्रथम साल के लिये भर्ती प्रक्रिया 5 जून से शुरू होगी। महाराष्ट्र नेव्हल युनिट एनसीसी बंगला नं. 2/11 स्टाकी टाउन मंगलवारी बाजार, सेंट थॉमस चर्च के सामने नेव्हल युनिट कार्यालय में प्रवेश प्रक्रिया शुरू होगी। नागपुर विद्यापीठ से जुड़े हुये कनिष्ठ और वरिष्ठ महाविद्यालयों से सभी विद्यार्थियों के लिये भर्ती प्रक्रिया खुली है। इच्छुक छात्रों ने आनेवाली 5 जून से 20 जून तक प्रातः 10 बजे नेव्हल युनिट के परिसर में फिजीकल फीटनेस और लिखित परीक्षा के लिये और उसके बाद भर्ती प्रक्रिया के लिये उपस्थित रहना है।

ताजाबाद में शॉपिंग कॉम्प्लेक्स का कार्य अधर में अटका

नागपुर

हजरत बाबा ताजुद्दीन की दरगाह के सामने ताजाबाद सौंदर्यीकरण के तहत बन रहे शॉपिंग कॉम्प्लेक्स का काम इन दिनों टप पड़ गया है। गौरतलब है कि ताजाबाद शॉपिंग कॉम्प्लेक्स को बनाने का काम नासुप्र द्वारा किया जा रहा है। शॉपिंग कॉम्प्लेक्स में ताजाबाद के करीब 130 दुकानदारों को दुकानें उपलब्ध की जानी हैं।

इसके लिए पहले ही ड्रा के माध्यम से इतने ही दुकानदारों का चयन हो चुका है। ताजाबाद ट्रस्ट के मुताबिक इस समय शॉपिंग कॉम्प्लेक्स में 86 दुकानें बनकर तैयार भी हैं, लेकिन इनका वितरण टलता जा रहा है। अप्रैल-मई महीने में वितरण की योजना थी, लेकिन अब भी इस पर कोई अमल नहीं हो सका है। बता दें शॉपिंग कॉम्प्लेक्स की यह दुकानें 150 वर्ग फीट में होंगी। हजरत बाबा ताजुद्दीन ट्रस्ट के

मुख्य कार्यकारी सदस्य सैयद जिलानी के अनुसार दुकानदारों को वितरण के पहले अनुबंध का प्रस्ताव पारित किया है। ताजाबाद ट्रस्ट ने अनुबंध तैयार भी कर लिया है। इस एग्रीमेंट में दुकानदार से लिया जाने वाला किराया और डिपॉजिट की रकम को भी शामिल किया गया है। जिलानी ने कहा कि यह एग्रीमेंट नासुप्र में भेज दिया जाएगा।

ताजाबाद ट्रस्ट के मुताबिक दरगाह के आठ एकड़ वाले मुख्य परिसर में सौंदर्यीकरण के तहत पाथ-वे का काम भी जल्द ही शुरू हो जाएगा। इस परिसर में गटर लाइन, पाइप लाइन समेत कई अहम काम रहे हुए हैं, हालांकि इन कार्यों का भूमिपूजन हो चुका है, लेकिन काम अब भी शुरू होना बाकी है। इसी तरह दरगाह के सामने वाली सड़कों का काम भी शुरू नहीं किया गया है। इससे ताजाबाद में पहुंचने वाले जायरीनों की परेशानी बदनसूर कायम है।

कल से महिला क्रिकेटर का चयन शिविर

नागपुर

विदर्भ क्रिकेट एसोसिएशन मेजबानी में कल 20 और 21 मई को क्षेत्र के विविध जिले की जूनियर और सीनियर महिला क्रिकेटरों का चयन शिविर आयोजित किया जा रहा है। यहां जारी प्रेस विज्ञप्ति के अनुसार 21 मई को अकोला में होने वाले शिविर में अकोला, बुलढाणा और वाशिम जिले की खिलाड़ी हिस्सा लेंगी। इसी दिन अमरावती में अमरावती, वर्धा और यवतमाल जिले की खिलाड़ी शरीक होंगी। इसी तरह गोंदिया में गोंदिया, भंडारा और रामटेक तथा चंद्रपुर में गढ़चिरोली और चंद्रपुर जिले की खिलाड़ियों के चयन शिविर आयोजित होंगे। चयन समिति सदस्यों में लक्ष्मी यादव, सुशीला चिनव्या और मेधाव सावजी का चयन किया गया है।

PUBLIC NOTICE

My client Ms. Ascendent Learning Center Pvt. Ltd, Located at C/O. DR. UMAR KHAN, OPPOSITE SAFEWAY MOTORS, KORADI RAO, MANKAPUR, NAGPUR-440030, MAHARASHTRA, INDIA are the sole & exclusive owners of the Trade Mark "AC ASCENDANT" on account of First adoption, registration with wide use & publicity since 2005 in respect of PROVIDING OF EDUCATION, PROVIDING OF TRAINING, ENTERTAINMENT, SPORTING AND CULTURAL ACTIVITIES Its being highly publicized via <http://www.alcgroup.in>.

CAUTION

Public notice is hereby given that anyone using our clients above Trade Mark or any deceptively similar trade mark of our Client shall render himself liable to Civil/Criminal prosecution including police raids without any further notice or warning. Recently we have come to know unauthorizedly misusing our above said Trade Mark for committing illegal actions and is in the process of harming our reputation. We are in the process of initiating Legal Action in respect of the same.

Issued under instructions of our above named client.

Loyalle Legal Services Private Limited.
(Advocates & Attorneys) Indian and International IPR's
Rahul Complex, A Wing, 10, Ganeshpath, Nagpur- 440 018 (MS)

MAHAVITARAN

E-TENDER NOTICE

Separate sealed & super scribed tenders are invited in two bid system from registered & experienced Firms/ Contractors in the prescribed Tender form for following work.

Sr. No.	EE-Rural/NGP/TECH/ E-Tender/17-18/	Annual Contract for Monthly meter reading of DL, CL with Ag Consumers through MSEDCL Mobile App along with printing & distribution of bills under following S/dns,	ESTIMATED COST (Rs.LAKHS)
1	T-10	Bhiwapur	Rs. 25.00
2	T-11	Kuhi	Rs.30.00
3	T-12	Umred	Rs.35.00
4	T-13	Nag Sdn I	Rs.65.00

The Tender details and other relevant details for above said tenders are available at our website www.mahadiscom.in Submit the tender offer duly filled in or before 29/05/2017 at 13:00 Hrs. The tender documents can be downloaded from website from dt.20/05/2017.

Contact Person: Add. Executive Engineer (M). Office of the Executive Engineer, MSEDCL, Rural Dn, Nagpur. Near ST Bus Stand, Ganeshpath, Nagpur-01 Tel No.0712-2594599, Mobile No.-7875440724 Fax No.2580044, email: eenagpur1@ho.mahadiscom.in

Executive Engineer, Rural Division, M.S.E.D.C.L., Nagpur.